

تدریس
فضیلۃ الشیخ
ابولحسن بشیر

سلسلہ ۱۱ عَمَّ (پارہ 30)

سبق ۱

فہم قرآن کورس

سورة النبأ

- 1 اس سورت کی دوسری آیت (عَنِ النَّبِيَّ الْعَظِيمِ) کے لفظ ”النبأ“ سے نام رکھا گیا ہے۔
- 2 اس پارے کی ابتداء لفظ ”عَمَّ“ سے ہوتی ہے اس لیے اس آخری پارے کو ”پارہ عم“ کہا جاتا ہے۔
- 3 قرآنی ترتیب میں اس سورت کا نمبر 78 ہے اور نزول نمبر 80 ہے۔
- 4 یہ سورت ہجرت مدینہ سے پہلے نازل ہوئی تھی اس لیے یہ سورت مکی ہے اس میں 2 رکوع 40 آیات 174 کلمات اور 801 حروف ہیں۔
- 5 اس سورت میں قیامت اور حشر کے اثبات کے دلائل اور کچھ احوال کا ذکر کیا گیا ہے اور اسے ماننے یا انکار کرنے والوں کے انجام کو بیان کیا گیا ہے۔

تعارف

آیات کا لفظی ترجمہ (آیت 1 تا 16)

تَوَمَّكُم	تمہاری نیند کو	سُبَاتًا	(باعث آرام)
اللَّيْلِ	رات کو	لَيَاسًا	لباس
النَّهَارَ	دن کو	مَعَاشًا	روزی کمانے کا وقت
وَبَدِينًا	اور ہم نے بنائے	فَوْقَكُمْ	تمہارے اوپر
سَبْعًا شِدَادًا	سات مضبوط (آسمان)	سِوَا جَا	ایک چراغ
وَهَاجًا	بہت روشن گرم	وَأَنْزَلْنَا	اور ہم نے اتارا
مِنْ	سے	الْمُعْصِرَاتِ	بدلیوں
مَاءً فَيَجْعَلُهَا	کثرت سے برسنے	لِنُخْرِجَ	تاکہ ہم نکالیں (اگائیں)
وَالْأَيَّانِي	والاپانی		
يَه	اس کے ذریعے	حَبًّا	غلہ
وَنَبَاتٍ	اور پودے	وَجَنَّاتٍ	اور باغات
أَلْفَافًا	گھنے		

عَمَّ	کسی چیز کے بارے میں	يَتَسَاءَلُونَ	وہ سب آپس میں سوال کر رہے ہیں
عَنِ	کے بارے میں	النَّبِيِّ الْعَظِيمِ	بہت بڑی خبر
الَّذِي	وہ کہ	هُمَّ	وہ (جمع کیلئے)
فِيهِ	جس میں	فُخْتَلِفُونَ	وہ اختلاف کرنے والے ہیں
كَلَّا	ہرگز نہیں	سَبِعَلْمُونَ	عنقریب وہ سب جان لیں گے
نُمَّ	پھر	كَلَّا	ہرگز نہیں
سَيَعْلَمُونَ	جلدی وہ سب جان لیں گے	أَلَمْ	کیا نہیں
نَجْعَلِ	ہم نے بنایا	الْأَرْضَ	زمین (کو)
وَمَهَادًا	فرش	وَالْجِبَالَ	اور پہاڑوں (کو)
أَوْ تَأَادَّا	میں	وَخَلَقْنَاكُمْ	اور ہم نے پیدا کیا تم کو
أَزْوَاجًا	جوڑا جوڑا	وَجَعَلْنَا	اور ہم نے بنایا

اردو میں مستعمل قرآنی الفاظ

اللَّيْلِ	لیل و نہار، لیلۃ القدر
النَّهَارَ	لیل و نہار، نہار منہ، نہاری
مَعَاشًا	ذریعہ معاش، معیشت، معاشی نظام، معاشیات
بَدِينًا	بنا (بنیاد)، بنائے دعویٰ، بنائے مفاہمت
فَوْقَكُمْ	فوق، فوقیت حاصل کرنا، ما فوق الفطرت، فوق العادت، فوقی عدد
شِدَادًا	شدید، شدت پسندی، تشدد کرنا، تشدد
لِنُخْرِجَ	خارج، خروج، اخراج، وزیر خارجہ، مخرج
نَبَاتًا	نبات، نباتات، نباتاتی، ماہر نباتات

يَتَسَاءَلُونَ	سوال، سوالات، سوالی، مسائل، مسئلہ، مسائل، مسئل
الْعَظِيمِ	عظیم انسان، عظیم الشان، عظمت، وزیر اعظم، عدالت عظمیٰ
فُخْتَلِفُونَ	مختلف حالات، مختلف فیہ معاملہ، اختلافات، اختلاف، اختلافی مسائل
الْأَرْضَ	ارض پاکستان، کرۃ ارض، اراضی، ماہر ارضیات
سَبِعَلْمُونَ	علم، علوم، معلم، تعلیم
الْجِبَالَ	جبل اُحد، جبل رحمت
خَلَقْنَاكُمْ	تخلیق، خالق کائنات، مخلوق، خلقت
لَيَاسًا	لباس، ملبوس، ملبوسات

مختصر گرامر و لغت:

سُبَاتًا: سُبَات اور سُبَاتِ باب نصر اور ضرب سے مصدر ہیں جس کا معنی ہے آرام کرنا، سکون کرنا، قطع کرنا۔

بَيِّنَاتًا: جمع متکلم، فعل ماضی معلوم، مصدر ”بَيَّنَّ“ (بنا، تعمیر کرنا)

مَعَائِشًا: باب عَائِشٌ يَعِيشُ سے مصدر میمی ہے اس سے پہلے لفظ ”وقت“ محذوف ہے اصل میں تھا ”وَقْتٌ مَعَائِشٍ“۔

وَهَاجًا: وَهَجٌ يَهْجُ وَهَجًا سے صفت مشبہ ہے اور اس سے مبالغہ مراد ہے یعنی بہت زیادہ روشن اور گرم۔

أَنْزَلْنَا: جمع متکلم، فعل ماضی معلوم، باب افعال، مصدر ”أَنْزَلَ“ (اتارنا)۔

الْمُعْصِرَاتِ: جمع مؤنث، اسم فاعل، مصدر ”إِعْصَارٌ“ (نچوڑنا) اس کا واحد ”مُعْصِرَةٌ“ آتا ہے۔

لِنُخْرِجَ: جمع متکلم، فعل مضارع معلوم، باب افعال، مصدر ”إِخْرَاجٌ“ (نکلانا) شروع میں لام علت کا ہے۔

حَبَابًا: یہ ”حَبَبَةٌ“ کی جمع ہے اور پھر ”حَبَابًا“ کی مزید جمع حبوب آتی ہے وہ دانے جو غلاف میں بند ہوں۔

الْفَاقًا: یہ ”لَفٌّ“ یا ”لَفِيفٌ“ کی جمع ہے جس کا معنی ہے ایک چیز کو دوسری چیز پر پلپٹ دینا۔ مراد گھنے و گنجان

عَمَّا: یہ اصل میں ”عَمَّنْ مَا“ دو لفظ تھے۔ ان اور م کو قریب الحرج ہونے کی وجہ سے مدغم کر دیا گیا (ملادیا) اور تخفیف کے لیے ”ما“ کے الف کو گرا دیا گیا۔

يَتَسَاءَلُونَ: جمع مذکر غائب، فعل مضارع معلوم، اس کا مصدر ہے ”تَسَاءَلُوا“ (ایک دوسرے سے سوال کرنا)

مُخْتَلِفُونَ: جمع مذکر، اسم فاعل، مصدر ”اِخْتِلَافٌ“ (اختلاف کرنا)

سَبَّعَلُونَ: جمع مذکر غائب، فعل مضارع معلوم، مصدر ”سَبَّعَ“ (جاننا/معلوم کرنا) شروع میں ”س“ مستقبل قریب کے لیے ہے۔

لَمْ يَجْعَلْ: جمع متکلم، فعل نفی جہد معلوم، مصدر ”جَعَلَ“ (کرنا) ”لَمْ“ حرف جزم ہے۔ جس نے فعل کے آخر کو جزم دی ہے پھر اگلے لفظ ”الْأَرْضِ“ سے ملانے کے لیے فعل ”يَجْعَلُ“ کے لام کو زبردی گئی ہے۔

مِهْدًا: بعض کے نزدیک یہ مصدر ہے اور اسم مفعول کے معنی میں ہے اور بعض کے نزدیک واحد مذکر اسم جامد ہے اور اس کی جمع ”آمِهْدَةٌ“ یا ”مِهْدٌ“ آتی ہے۔

الْحِبَالِ: یہ ”جَبَلٌ“ کی جمع ہے۔

أَوْ تَادًا: یہ ”وَتَدٌ“ کی جمع ہے۔ کیل یا میخ

خَلَقْنَاهُمْ: جمع متکلم، فعل ماضی معلوم، مصدر ”خَلَقَ“ (پیدا کرنا) آخر میں ”نَاهُمْ“ ضمیر مفعول بہ ہے۔

أَزْوَاجًا: یہ ”زَوْجٌ“ کی جمع ہے جس سے مراد جوڑا/جفت ہے۔

تفسیر و تشریح:

اور کسی کی زبان سے یہ نکلتا: **إِن هَذَا إِلَّا أَسَاطِيرُ الْأَوَّلِينَ** (المؤمنون: 83)

”یہ تو صرف پہلے لوگوں کی داستانیں ہیں (ورنہ مرنے کے بعد دوبارہ زندگی کہاں؟)۔“

اور بعض قیامت کے دن بھی چوہدری بننے کے دعویدار تھے کہ جس طرح ہم دنیا میں گل چھرے اڑاتے ہیں، اسی طرح وہاں بھی تمام نعمتیں ہمارے ہاتھ میں ہوں گی۔

اور بعض جسمانی طور پر اٹھائے جانے کے منکر تھے اور صرف روحانی حشر کا دعویٰ کرتے تھے جیسے بعض عیسائی گروہ۔ ایسے منکرین قیامت کو زبرد تو بیخ کرتے ہوئے جواب دیا گیا ہے ”**كَلَّا سَيَعْلَمُونَ**“ کلا کا لفظ ردع کے لیے آتا ہے یعنی پہلے والے کام کا انکار کرنے اور بعد والے کو ثابت کرنے کیلئے آتا ہے۔ مطلب یہ ہے کہ قیامت قیامت کے بارے میں اختلاف کر رہے ہو؟ تمہارا یہ اختلاف بالکل عبث ہے اور تمہارے انکار کرنے سے اس کا واقع ہونا ٹل نہیں سکتا۔ اگر تمہاری ماؤف عقلمیں قیامت کو تسلیم کرنے کے لیے تیار نہیں ہیں تو موت کا انکار تو نہیں کر سکتیں۔ موت کا پہلا جھکا لگتے ہی تمہیں آٹے دال کا بھلا معلوم ہو جائے گا اور آخرت کے احوال کے متعلق تمام الجھنیں ختم ہو کر حقائق واضح ہو جائیں گے۔ منکرین کا انکار سخت قسم کا تھا تو مزید تاکید کیلئے دوبارہ ”**كَلَّا سَيَعْلَمُونَ**“ فرمایا کہ بس آنکھ بند ہونے کی دیر ہے

يَتَسَاءَلُونَ **عَنِ النَّبِيِّ الْعَظِيمِ** **الَّذِي هُمْ فِيهِ مُخْتَلِفُونَ** ﴿٥٦﴾

جب رسول اللہ صلی اللہ علیہ وسلم نے تو حید و رسالت اور تعلیمات الہی کی دعوت دی اور ساتھ یہ بھی بتلایا کہ یہ عارضی زندگی ہے اس کے بعد ایک لامتناہی زندگی ہوگی۔ یہ عمل کی زندگی ہے اور دوسری بدلے کی زندگی ہوگی اگر اللہ تعالیٰ کی بات مانی تو من پسند زندگی ملے گی اور اگر نفسانی خواہشات اور بغاوت و سرکشی میں زندگی ضائع کر دی تو سخت عذاب اور بدترین حالات سے گزرنا پڑے گا یہ سن کر منکرین و کافرین نے طرح طرح کے اعتراضات شروع کر دیے، مثلاً: کسی نے کہا:

وَمَا أَظُنُّ السَّاعَةَ قَائِمَةً (الکہف: 36)

”میں نہیں سمجھتا کہ قیامت قائم ہونے والی ہے۔“

کوئی کہتا تھا: **مَتَى هَذَا الْوَعْدُ** (الملك: 25) ”یہ قیامت والا وعدہ کب پورا ہوگا؟“

کوئی یہ اعتراض جڑتا ہے:

إِذَا كُنَّا تُرَابًا أَتَانَا لِنَخْلُقَ جَدِيدًا (الرعد: 5)

”کیا جب ہم (مرکر) مٹی ہو جائیں گے تو کیا واقعی ہم پھر از سر نو پیدا کیے جائیں گے؟“

میں لے جاتی ہے۔ دن بھر کے کام کاج سے تھک کر چور ہو جاتے ہو تو نیند کے ذریعے جسم کی ٹوٹ پھوٹ کو درست کر کے دوبارہ تازہ دم بنا دیا جاتا ہے جیسے موبائل کے سیل ختم ہونے پر وہ کام معطل کر دیتا ہے اور دوبارہ چارج کرنے پر پھر تازہ دم ہو کر کام شروع کر دیتا ہے یقیناً یہ اللہ تعالیٰ کا انسان پر بہت بڑا انعام بھی ہے اور اس کی قدرت کا عظیم شاہکار بھی۔

کیا ہر روز مرنے اور جی اٹھنے کا یہ منظر دیکھ کر بھی تمہیں دوبارہ زندہ ہونے میں شک ہے؟

وَجَعَلْنَا اللَّيْلَ لِبَاسًا ۝

لباس ڈھانپنے والی چیز کو کہتے ہیں چونکہ رات اپنے اندھیرے کے ساتھ چیزوں کو ڈھانپ لیتی ہے اس لیے اسے لباس کہا جاتا ہے۔ انسان کے سکون کے لیے تنہائی، شور و غل سے علیحدگی اور روشنی کا نہ ہونا ضروری تھا تو ان تمام ضروریات کے پیش نظر اللہ تعالیٰ نے اندھیری رات بنا دی اور جس طرح لباس کے ساتھ انسان اپنا ستر ڈھانپتا ہے، گرمی و سردی سے بچاؤ کرتا ہے اور حسن و جمال بھی بناتا ہے، اسی طرح رات انسان کے لیے ستر ڈھانپنے کا ذریعہ گرمی سے بچاؤ اور صحت کے بحال و جمال کا ذریعہ بھی بنا دیا۔

وَجَعَلْنَا النَّهَارَ مَعَاشًا ۝

انسانی زندگی کے لیے معیشت کا ہونا ضروری ہے اگر لگا تار رات طاری رہتی تو معیشت کے لیے پیچیدگیاں پیدا ہو جاتیں تو اس کے لیے اللہ تعالیٰ نے روشن دن بنا دیا تاکہ گزران زندگی کے اسباب تلاش کر سکو اور دن کی روشنی و حرارت پر کوئی چارج نہیں رکھا بس ایک ہی مطالبہ ہے کہ اسلوب زندگی اس رب تعالیٰ کی تعلیمات کے مطابق اپنا کر دارین کی کامیابی حاصل کر لو، ورنہ اس کے باغی قرار پاؤ گے اور مجرم بنا کر اس کے سامنے پیش کیے جاؤ گے۔

وَبَيْنَمَا فَوْقَكُمْ سَبْعًا شِدَادًا ۝

اللہ تعالیٰ نے چند زمینی حقائق بیان کرنے کے بعد اب آسمانی نشانیوں کی طرف توجہ دلائی ہے کہ ذرا سراسر اٹھا کر اوپر دیکھو! ہم نے کس طرح تہہ بہ تہہ سات مضبوط آسمان بنا دیئے ہیں کہ ہزاروں سال بیت جانے کے باوجود مرمت کی ضرورت نہیں اور تمہیں کہیں شگاف تک نظر نہ آئے گا۔ جیسے دوسری جگہ فرمایا: **الَّذِي خَلَقَ سَبْعَ سَمَاوَاتٍ**

طِبَاقًا مَّا تَرَىٰ فِي خَلْقِ الرَّحْمٰنِ مِن تَفٰوُتٍ فَاَرْجِعِ الْبَصَرَ هَلْ تَرَىٰ مِن فُطُوْرٍ ثُمَّ اَرْجِعِ الْبَصَرَ كَرَّتَيْنِ يَنْقَلِبْ اِلَيْكَ الْبَصَرُ حٰسِنًا وَهُوَ حٰسِيْرٌ (الملك: 3-4) ”جس نے سات آسمان اوپر تلتے بنائے۔ (تو اسے دیکھنے والے) اللہ رحمن کی پیدائش میں کوئی بے ضابطگی نہ دیکھے گا دوبارہ (نظریں ڈال کر) دیکھ لے کیا کوئی شگاف بھی نظر آ رہا ہے پھر دوہرا کر دو بار دیکھ لے تیری نگاہ تیری طرف ذلیل (و عاجز) ہو کر تنگی ہوئی لوٹ آئے گی۔“

اللہ تعالیٰ نے لفظ ”بینینا“ استعمال کیا ہے جس کا معنی بنیاد ہوتا ہے جو مٹی میں پوشیدہ اور ٹوٹ پھوٹ سے محفوظ ہوتی ہے۔ آسمان کے لیے بینینا کا لفظ استعمال کیا گیا ہے کہ جس طرح بنیاد محفوظ ہوتی ہے اسی طرح آسمان چھت ہونے کے باوجود، بنیاد کی طرح

سب حقیقتیں واضح ہو جائیں گی۔

قیامت کے واقع ہونے کے دلائل:

اللہ تعالیٰ نے قیامت کا یقین دلانے اور منکرین کی عقلوں کو جھنجوڑنے کے لیے اپنی قدرت کے درج ذیل چند عجائب بیان کیے ہیں تاکہ حق ذات اور اس کے نظام کی حقانیت تسلیم کرنا آسان ہو جائے اور اس کے پیغمبر کی تعلیمات کو ماننے کی طرف میلان ہو جائے۔

اَلَمْ نَجْعَلِ الْاَرْضَ مِهْدًا ۝

جس وسیع و عریض زمین پر انسان سکونت پذیر ہے اس کو دیکھ لیں کہ پانی کے اوپر کس انداز سے ٹکادیا کہ زمین اپنے محور کے گرد 1800 کلومیٹر فی گھنٹہ اور سورج کے گرد 108000 کلومیٹر فی گھنٹہ کی رفتار سے گردش کرنے کے باوجود ہمیں ایسے سکون دیے ہوئے ہے جیسے ہم بستر میں آرام و سکون سے ہوتے ہیں، ہمیں کبھی تھر تھراہٹ تک محسوس نہ ہوئی اور ہمارے درود یو اور محفوظ کھڑے رہتے ہیں۔

وَالْجِبَالَ اَوْتَادًا ۝

اَوْتَاد، وِثْء کی جمع ہے جس کا معنی کیل/میخیں ہے یعنی زمین پانی پر کھری ہوئی پلیٹ کی طرح ہے جس میں لگا تار کپکپا ہٹ رہتی ہے تو ہم نے پہاڑوں کو کیلوں کی طرح گاڑ دیا جس کی وجہ سے اس کی غیر فطری حرکت بند کر دی البتہ فطری حرکت اپنے محور کے گرد اور سورج کے گرد، باقی رہنے دی تاکہ دن، رات اور موسموں کی تبدیلی کا سلسلہ جاری رہے جو انسانی زندگی کے لیے ضروری ہے جیسے گاڑی کے پہیے کو کئی مضبوط نٹ بولٹ لگائے ہوئے ہوتے ہیں تاکہ وہ غیر فطری حرکت نہ کر سکے البتہ اس کی آگے چلنے والی فطری حرکت بند نہیں کی جاتی ورنہ پہیے کا مقصد فوت ہو جائے گا۔

دروازے یا تختی میں لگے ہوئے کیل کا زیادہ حصہ لکڑی کے اندر ہوتا ہے اور معمولی حصہ باہر نظر آ رہا ہوتا ہے اسی طرح زمین پر موجود پہاڑوں کا معمولی حصہ اوپر ہے جبکہ اکثر حصہ زمین کے اندر ہوتا ہے۔ بڑے پہاڑی سلسلوں کی زمین میں گہرائی 80 کلومیٹر تک پہنچ جاتی ہے۔ (قرآن اور جدید سائنس، ص: 51)

کوہ قاف کی زمین پر بلندی 5-6 کلومیٹر ہے جبکہ اس کی جڑیں 65 کلومیٹر تک ہیں۔ (اسلام کی سچائی اور سائنس کے اعتراضات، ص: 59)

وَخَلَقْنَاكُمْ اَزْوَاجًا ۝

زمین اور پہاڑوں کی تخلیق کے بعد خود انسان کو اپنی تخلیق پر غور کرنے کی دعوت دی ہے کہ ہم نے تمہیں نر اور مادہ پیدا کیا، تمہیں مختلف رنگوں، الگ الگ شکل و صورت، مختلف جسامت اور مختلف عقل و شعور والے اس انداز میں بنا دیا کہ کروڑوں انسانوں میں سے دو کی شکل و صورت نہیں ملتی حتیٰ کہ دو انسانوں کے انگوٹھے کی لکیریں نہیں ملتی جبکہ تمام کی خوراک تقریباً ایک جیسی ہے۔ جس ذات نے پہلی مرتبہ اس انداز میں پیدا کر دیا اس کے لیے دوبارہ پیدا کرنا کونسا مشکل کام ہے؟

وَجَعَلْنَا نَوْمَكُمْ سُبَاتًا ۝

اپنی نیند کو دیکھ لو جو موت کی طرح تمہاری حرکات و سکنات منقطع کر کے سکون کی وادی

طرح بادلوں کو نچوڑ کر قطروں کی شکل میں تم پر بارش برساتے ہیں تاکہ تمہارے درود یوار اور فصل و باغات کو نقصان نہ پہنچے۔

لِنُخْرِجَ بِهِ حَبًّا وَنَبَاتًا ۗ وَجَعَلْنَا الْفَأْفَاقًا

اس میں بادلوں کے ذریعے بارش برسانے کی ایک حکمت و علت بیان کی ہے تاکہ اس شیریں و عمدہ بارش کے پانی کے ذریعے ہم تمہارے لیے قسم قسم کی غذا کا اہتمام کریں اور صاف فضا کا بھی انتظام کریں ورنہ تم اتنے ہزاروں میلوں سے پانی کیسے لا سکتے تھے؟ تم تو اپنے پینے کے پانی کا انتظام کرنے میں پریشان رہتے ہو، اپنی فصلوں اور باغات کے لیے انتظام کیسے کرتے؟

کیا ایسی شاہکار قدرتوں والا دوبارہ اٹھانے اور جزا و سزا پر قادر نہیں ہے؟ امام رازی رحمہ اللہ فرماتے ہیں کہ جو غلاف میں بند ہوں وہ ”حَبِّ“ ہیں اور جو بغیر غلاف کے ہوں وہ ”نَبَاتَات“ ہیں۔

مطلب یہ ہوا کہ ہم نے انسان کی خوراک، اناج اور ترکاریوں کی شکل میں پیدا کر دی ہے۔ بعض علماء نے حَبِّ سے انسانوں کی خوراک اور نَبَاتَات سے مویشیوں کا چارہ وغیرہ مراد لیا ہے یعنی انسان کی خوراک کو غلافوں میں سیل بند کر دیا تاکہ ہر طرح کے گرد وغبار اور جراثیم سے پاک رہے۔ دیکھئے گندم و کئی کا دانہ کیسے پیک کیا ہوتا ہے اور اسی طرح پھلوں پر پھلکے کا کور چڑھایا ہوتا ہے، پھلوں میں سے نازک پھل کیلے اچھلکے سمیت کئی دنوں تک محفوظ رہتا ہے اگر چھلکا اتار دیں تو ایک گھنٹے بعد کھانے کو دل نہیں کرتا انسان کی خوراک اور دیگر گزران زندگی کے ایسے حیرت انگیز انتظامات کرنے والی ذات کا کس منہ سے انکار کرتے ہو اور مرنے کے بعد اٹھائے جانے کا کیسے انکار کرتے ہو؟

ٹوٹ پھوٹ سے بالکل محفوظ ہے۔ (تفسیر رازی)

یہ اس کی قدرت کی عظیم نشانیوں میں سے ہے کہ بغیر ستونوں کے اتنے وسیع و عریض آسمان کھڑے کر دیے ہیں جبکہ ہم کا غذا کا ایک پرزہ بھی ہوا میں ٹھہرا نہیں سکتے۔

وَجَعَلْنَا سِرَاجًا وَهَاجًا ۗ

سِرَاجًا وَهَاجًا کا معنی بہت زیادہ روشنی اور حرارت والا چراغ۔ (قاموس) یعنی ہم نے ایک ایسا سورج بنا دیا جو کل کائنات کو ہمیشہ سے روشنی بھی دے رہا ہے اور حرارت بھی۔ اس میں سیل ڈالنے کی ضرورت اور نہ تیل اور نہ ہی گریس دینے کی ضرورت اور زمین سے 14,960,000 کلومیٹر کے فاصلہ پر خاص تکنیک سے ٹکایا اگر اس سے کم فاصلہ ہوتا تو تمہارے گھروں کی چھتوں کے لینٹز اور گاڑ پانی کی طرح پگھل جاتے اور ہر چیز جل کر راکھ ہو جاتی اور اگر اس سے زیادہ فاصلہ پر ہوتا تو تمہارے جسم کا خون برف کی طرح منجمد ہو جاتا اور ہر چیز جامد ہو کر رہ جاتی کیا ایسی طاقتوں والے معبود کا دوبارہ اٹھا کر سامنے حاضر کر لینا مشکل ہے؟

وَأَنْزَلْنَا مِنَ الْمُعْصِرَاتِ مَاءً نَّجًّا جَا ۗ

الْمُعْصِرَات سے مراد وہ بادل ہیں جو پانی سے بھرے ہوئے ہوں اور نچوڑنے کے قریب ہوں۔ مطلب یہ ہے کہ سورج کے بے شمار فوائد میں سے ایک فائدہ یہ بھی ہے کہ ہم اس کی حرارت سے سمندروں، تالابوں، نالوں وغیرہ سے آبی بخارات بنا کر فضا میں لے جاتے ہیں اور سرد طبقہ میں پہنچا کر دوبارہ صاف و شفاف پانی برساتے ہیں کیا مجال کہ اس پانی میں سمندر کے نمک کی آمیزش ہو یا گندے تالاب و نالوں کا رنگ و بو ہو جس طرح تم کپڑا دھو کر نچوڑتے ہو تو اس میں صاف پانی قطروں کی شکل میں گرتا ہے اسی

آیات کا لفظی ترجمہ: (آیت: 17-30)

مذہب	أَحْقَابًا	اس میں	فِيهَا
اس میں	فِيهَا	نہیں وہ سب چکھیں گے	لَا يَذُوقُونَ
اور نہ	وَلَا	کوئی ٹھنڈک	بَرْدًا
سوائے	إِلَّا	کوئی پینے کی چیز	شَرَابًا
اور بہتی پیپ	وَعَسَاقًا	گرم پانی	حَمِيمًا
بے شک وہ	إِنَّهُمْ	پورا پورا بدلہ (دینے کیلئے)	جَزَاءً وَفَاةً
نہیں وہ سب امید رکھتے تھے	لَا يَرْجُونَ	سب تھے	كَانُوا
اور انہوں نے جھٹلایا	وَكَذَّبُوا	کسی حساب (کی)	حِسَابًا
بالکل جھٹلا دینا	كَيْدًا	ہماری آیات کو	بِآيَاتِنَا
اسے ہم نے محفوظ کر رکھا ہے	أَحْصَيْنَاهُ	اور ہر چیز	وَكُلَّ شَيْءٍ
تو تم سب چکھو	فَذُوقُوا	لکھ کر	كِتَابًا
ہم زیادہ کریں گے تمہیں	نَزِيدُكُمْ	پس ہرگز نہیں	فَلَنْ
عذاب (میں)	عَذَابًا	مگر	إِلَّا

بے شک	يَوْمَ الْفُضُلِ	فیصلہ کا دن	إِنَّ
ہے	مِيقَاتًا	مقرر وقت	كَانَ
جس دن	يُنْفَخُ	پھونکا جائے گا	يَوْمَ
صور میں	فَتَأْتُونَ	تو تم سب چلے آؤ گے	فِي الصُّورِ
فوج در فوج	وَفِي حَيْثُ	اور کھولا جائے گا	أَفْوَاجًا
(گروہوں کی صورت میں)			
آسمان	فَكَانَتْ	تو وہ ہو جائے گا	السَّمَاءُ
دروازے دروازے	وَسُيَّرَتْ	اور چلائے جائیں گے	أَبْوَابًا
پہاڑ	فَكَانَتْ	تو وہ ہو جائیں گے	الْجِبَالُ
سراب (جیسے)	إِنَّ	بے شک	سَرَابًا
دوزخ	كَانَتْ	ہے	جَهَنَّمَ
گھاٹ کی جگہ	لِلظَّالِمِينَ	سرکشوں کیلئے	وَمَرَادًا
ٹھکانا	لَا يَذُوقُونَ	وہ سب ٹھہرنے والے ہیں	مَأْتًا

اردو میں مستعمل قرآنی الفاظ

مِرْصَادًا	رصد گاہ، رصد (ستاروں کا مشاہدہ)
شَرِبَاتًا	شریت، ہشروب، مشروبات
إِلَّا	إلا ما شاء الله، إلا قليل، إلا لیه کہ
حَمِيمًا:	حمام، حمائی، حُمی (بخار)، حَمِيم (گرم، گہرا دوست)
وَفَاقًا	وفاق، وفاق المدارس، وفاق حکومت، موافق، موافقت
جَزَاءً	جزا و جزا، جزائے خیر، بہتر جزاء، اچھی جزاء
لَا	لا تعداد، لا جواب، لا علاج، لا محدود، لا متناہی
كَذَّبُوا	کذب، کذاب، کاذب، کذب و افتراء
تَزِيدُكُمْ	زیادہ، زائد، مزید، زیادتی
عَذَابًا	عذاب الہی، دردناک عذاب، تعذیب

الْفَضْلِ	فصل کی کٹائی، فصل ربیع و خریف، فیصلہ، فاصلہ، فصلی بیڑ
مِيقَاتًا	وقت، اوقات، میقات رمضان، میقات حج
يُنْفَخُ	نخ مچھ، نخ شکم، نفخہ، صور، نفاخ
أَفْوَاجًا	فوج، افواج، فوجی، فوجداری
فُتِحَتْ	فتح، فاتح، افتتاح، مفتوحہ علاقے
أَبْوَابًا	باب، ابواب، تہویب، بواب، باب خیر
سُبُورًا	سیر کرنا، سیر گاہ، سیر و سیاحت، سیارہ، سائر
سَرَابًا	سراب، سراب کی مثل
لِلطَّاغِيَةِ	طغیانی، طاغوت، طاغوتی طاقتیں
يَذُوقُونَ	ذائقہ، ذوق، قوت ذائقہ، خوش ذائقہ

مختصر گرائمر و لغت:

وَفَاقًا: باب مفاعله، وَافَقَ يُوَفِّقُ سے مصدر سماعی ہے۔ (اعراب القرآن)

لَا يَزِيدُكُمْ: جمع مذکر غائب، فعل مضارع منفی معلوم، مصدر ”زجاء“ (امید کرنا)

كَذَّبُوا: جمع مذکر غائب، فعل ماضی معلوم، باب تفعیل، مصدر ”كَذَّبَ“ (تکذیب کرنا)

أَحْصَيْنَاهُ: جمع متکلم، فعل ماضی معلوم، مصدر ”أَحْصَى“ (شمار کر لینا) آخر میں ”ہ“ ضمیر مفعول بہ ہے۔

فَذُوقُوا: جمع مذکر، امر حاضر معلوم، مصدر ”ذُوقُ“ (چکھنا) شروع میں ”ف“ سببیہ ہے۔

تَزِيدُكُمْ: جمع متکلم، فعل مضارع معلوم، مصدر ”زَادَ“ (زیادہ کرنا) آخر میں ”مُحْم“ ضمیر مفعول بہ ہے۔

يُنْفَخُ: واحد مذکر غائب، فعل مضارع مجہول، مصدر ”نَفَخَ“ (پھونک مارنا)

فَتَاتُونَ: جمع مذکر حاضر، فعل مضارع معلوم، مصدر ”فَاتَى“ (آنا)

فُتِحَتْ: واحد مؤنث غائب، فعل ماضی مجہول، مصدر ”فَتَحَ“ (کھولنا)

سُبُورًا: واحد مؤنث غائب، فعل ماضی مجہول، مصدر ”سَبَّوْا“ (چلانا) مِرْصَادًا: زَصَدَّ يَرِصِدُ سے اسم ظرف (گھات کی جگہ)

لِلطَّاغِيَةِ: جمع مذکر، اسم فاعل (گناہوں میں حد سے بڑھنے والے)

لَا يَذُوقُونَ: جمع مذکر غائب، فعل مضارع منفی معلوم، مصدر ”ذُوقُ“ (چکھنا)

أَحْصَيْنَاهُ: جمع ہے اور حَقُّب، حِقْبَةُ کی جمع ہے اس کا اطلاق 80 سال کی مدت پر ہوتا ہے اس جگہ لا متناہی مدت مراد ہے۔

تفسیر و تشریح:

انسان قبروں سے اٹھ کھڑے ہوں گے اور فوج در فوج میدانِ حشر کی طرف چلے آئیں گے۔ رسول اللہ ﷺ نے فرمایا:

لَيْسَ مِنَ الْإِنْسَانِ شَيْءٌ إِلَّا يَنْبَلِي، إِلَّا غَظْمًا وَاحِدًا وَهُوَ عَجَبُ الذَّنْبِ، وَمِنَّهُ يُرَكَّبُ الْخَلْقُ يَوْمَ الْقِيَامَةِ (صحیح البخاری، کتاب تفسیر القرآن، حدیث: 4935) ”انسان کے جسم کی ہر چیز بوسیدہ ہو جاتی ہے سوائے ریڑھ کی ہڈی کے منکے کے، اس سے قیامت کے دن مخلوق کو کھڑا کیا جائے گا۔“

وَفُتِحَتْ السَّمَاةُ فَكَانَتْ أَبْوَابًا ۗ وَسُبُورَاتِ الْجِبَالِ فَكَانَتْ سَرَابًا ۗ یہ مضبوط ترین نیلا آسمان جس میں صدیوں سے کوئی شکاف تک نہیں ہوا، قیامت کے دن خوف الہی سے ٹوٹ پھوٹ کر دروازے ہی دروازے بن جائے گا اگرچہ اب بھی آسمان میں دروازے موجود ہیں جیسے سورہ اعراف آیت 40 میں اور حدیث معراج میں وضاحت ہے لیکن اس دن پھٹ کر بے شمار دروازوں کی طرح ہو جائے گا اور اس طرح یہ مضبوط پہاڑ جن کی وجہ سے یہ متحرک زمین ساکن ہے اس سراب کی طرح ہو جائیں گے جو دو پہر کے وقت دور سے دیکھنے والے کو پانی کی طرح محسوس ہوتی ہے۔

إِنَّ يَوْمَ الْفَضْلِ كَانَ مِيقَاتًا ۗ

جب گزشتہ آیات سے ثابت ہو گیا ہے کہ مرنے کے بعد دوبارہ اٹھنا برحق ہے تو وہاں ٹھیک فیصلوں کا بھی ہونا یقینی ہے اگر سکون اور صلاح زندگی گزارنے والے کو کوئی انعام نہ دیا جائے اور ظالم و فساد کو کوئی سزا نہ دی جائے تو تخلیق کائنات بے نتیجہ ہو کر رہ جائے گی۔ دنیا میں کوئی ادارہ ایسا نہیں کہ جو انتہائی محنتی طالب علم اور بد محنت طالب علم کو ایک درجہ میں رکھے اگر کوئی ایسا کام کرے تو وہ تمام کے نزدیک ظالم کہلائے گا۔ تو پھر خالق کائنات کے بارے ایسی بدگمانی کہاں سے آگئیں؟ قیامت اور حساب و کتاب کا ہونا ایسے ہی یقینی ہے جیسے رات کے بعد دن کا آنا یقینی ہے۔

قیامت کا دن اللہ تعالیٰ نے مقرر کر رکھا ہے اس کا علم مخلوق میں سے کسی کو نہیں دیا جن وانس کو یہ حکم دیا ہے کہ ہمہ وقت اس کی تیاری میں رہو۔

يَوْمَ يُنْفَخُ فِي الصُّورِ فَتَأْتُونَ أَفْوَاجًا ۗ

قیامت کے دن دوسری مرتبہ صور میں پھونک ماری جائے گی تو اول سے آخر تک تمام

تلاوت کے وقت شور کر دینا، تلاوت کے وقت شریک توالی یا گانا گانا دینا، قرآن سن کر عمل نہ کرنا، قرآن کے مقابلہ میں کسی دوسری کتاب کو ترجیح دینا، قرآن کے قوانین کو فرسودہ قرار دے کر غیر مسلموں یا اپنی منشا کے قوانین کو ترجیح دینا، جھوٹی قسم اٹھاتے وقت قرآن اٹھا لینا، قرآن کے الفاظ کو توڑ موڑ کر باطل عقائد و اعمال ثابت کرنا یہ دعویٰ کرنا کہ چودہ علوم سیکھے بغیر قرآن کا ترجمہ و تفسیر سیکھنا منع ہے۔ وغیرہ

وَكُلَّ شَيْءٍ أَحْصَيْنَاهُ كِتَابًا

لوح محفوظ وہ کتاب ہے جس میں دنیا کی ابتدا سے انتہا تک جو کچھ ہونے والا ہے سب کچھ لکھا ہوا ہے اس کائنات میں درختوں کے پتوں، ریت کے ذرات اور پانی کے قطروں کی تعداد ہی نہیں بلکہ ہر ذرے اور مائیکول کے اندر مزید ذرات کی تعداد، سائز، گردش اور عمر بھی لکھی ہوئی ہے جو اس قدر علم و خیر ذات ہے کیا وہ انسان کے ظاہری و باطنی اقوال و افعال سے واقف نہیں ہے؟ یقیناً وہ خوب واقف ہے تو اس کے مطابق بدلہ بھی ضرور دے گی۔

فَذُوْقُوا فَلَنْ نُرِيَنَّكُمْ اِلَّا عَذَابًا

ظالم دو قسم کے ہوتے ہیں:
1) وہ لوگ جو شرک و کفر کا ارتکاب کر کے ظلم کرنے والے ہیں ایسے لوگوں کے لیے جہنم کا دائمی عذاب ہے جیسے اللہ تعالیٰ نے فرمایا:

إِنَّ الشِّرْكَ لَظُلْمٌ عَظِيمٌ (لقمان: 13) ”یقیناً شرک بہت بڑا ظلم ہے۔“

اور شرک کرنے والے کے بارے میں اللہ تعالیٰ کا حتمی فیصلہ ہے کہ وہ کسی صورت میں معاف نہیں کیا جائے گا۔ (دیکھئے: سورۃ النساء: 48 اور 116)

ایسے مشرک و کافر کے بارے میں فرمایا کہ جسے وہ دنیا میں شرک و کفر میں دن بدن بڑھتے جاتے تھے اسی طرح آخرت میں ان کا عذاب بھی لمحہ بہ لمحہ بڑھتا ہی جائے گا۔

2) وہ لوگ جو عقیدہ و ایمان ہونے کے باوجود ممنوع کام کا ارتکاب کر کے ظلم کرنے والے ہیں، ایسے لوگ اپنے جرائم کی سزا پانے کے بعد یا رحمت الہی سے معافی ملنے کے بعد نجات پا جائیں گے۔

قرآن مجید میں قیامت کے دن پہاڑوں کی مختلف حالتیں بیان کی گئی ہیں ان میں کوئی تعارض نہیں ہے مثلاً: سب سے پہلے زمین اور پہاڑوں کو آپس میں زور سے ٹکرا کر ریزہ ریزہ کر دیا جائے گا۔ (القیامۃ: 14) پھر بھر بھر ریت کی طرح کر دیا جائے گا۔ (الزلزلہ: 14) پھر دھکی ہوئی رنگین اون کی طرح کر دیا جائے گا۔ (القیامۃ: 5) پھر پہاڑوں کو گرد و غبار کے ذرات کی طرح کر دیا جائے گا۔ (الواقعة: 5) پھر بادلوں کی طرح اڑتے پھریں گے۔ (النحل: 88) پھر زمین اور پہاڑوں کو برابر کر دیا جائے گا اور گرمی کے موسم میں دو پہر کے وقت ریگستان میں نظر آنے والی سراب کی طرح ہو جائیں گے۔ (النبأ: 20) آخر کار تمام زمین ایک چٹیل میدان بن جائے گی۔ (طہ: 106-107) جب آسمان اور پہاڑوں کی یہ حالت ہوگی تو انسان کا کیا حال ہوگا اس لیے اس دن کے مصائب سے بچنے کے لیے آج تیار کرنا ضروری ہے۔

إِنَّ جَهَنَّمَ كَانَتْ مِرْصَادًا ۖ لِلظَّالِمِينَ مَا يَأْتُونَ فِيهَا أَحْقَابًا ۖ لَا يَذُوقُونَ فِيهَا بَرْدًا وَلَا شَرَابًا ۖ إِلَّا حَمِيمًا وَغَسَّاقًا ۖ جَزَاءً وِفَاقًا ۖ إِنَّهُمْ كَانُوا آلًا لِّرَبِّكَ حَسَابًا ۖ وَكَذَّبُوا بِآيَاتِنَا كِذَّابًا ۖ

آج دنیا میں سرکش و ظالم لوگ بے دھڑک فساد برپا کیے ہوئے ہیں اور سمجھتے ہیں کہ ہمیں کوئی پوچھنے والا نہیں ہے جبکہ جہنم ان کی گھات لگائے ہوئے ہے یونہی اس کی ریت میں جا سیں گے تو فوراً چھٹ کر کھینچ لے گی۔ شکاری کا رسی ڈھیلی کر دینا اس بات کی دلیل نہیں ہوتی ہے کہ شکار گرفت سے نکل گیا ہے بلکہ اسے مطمئن کر کے گرفت کرنے کا انداز ہوتا ہے۔

مچھلی کو ڈھیل مل رہی ہے، قتمے پہ شاد ہے صیاد مطمئن ہے کہ کائنات نکل گئی

پھر جہنم کے اندر لانتنا ہی مدت گرفتار رہیں گے اور ایک مدت کے بعد دوسری مدت کا سلسلہ شروع ہو جائے گا جہاں نہ ٹھنڈک کی راحت پائیں گے اور نہ پینے کے لیے کوئی خوش گوار مشروب ہوگا بلکہ کھولتا ہوا پانی اور پیپ دی جائے گی جس کی پہلی بھاپ سے ہی چہرے کا چمڑا گل کر جھڑ جائے گا اور پرکھونٹا اور پر سکڑ جائے گا اور نیچے والا ناف تک لٹک جائے گا اور انتڑیوں کو کاٹ کر در کے راستے نکال دے گا یہ سخت سزائیں ان کے اعمال کا نتیجہ ہوگا جو دنیا میں کرتے رہے تھے۔ ان عذابات کا سبب یہی ہوا کہ وہ حساب کتاب کا یقین نہ رکھتے تھے جس کی وجہ سے اس کی کوئی تیاری بھی نہ کی اور اللہ کی آیات کی تکذیب کرتے تھے تکذیب کے انداز مختلف تھے۔ مثلاً ماننے کے بجائے انکار کر دینا

مشکل الفاظ کے معانی: (آیت 31 تا 40)

جَزَاءً	بدلے میں	وَمِنْ رَبِّكَ	تیرے رب (کی طرف) سے
عَذَابًا حَسَابًا	کافی ہو جانے والا انعام	رَبِّ السَّمَاوَاتِ	(جو) رب (ہے) آسمانوں
وَالْأَرْضِ	اور زمین (کا)	وَمَا	اور ان (چیزوں) کا
بَيْنَهُمَا	(جو) ان دونوں کے درمیان (میں ہیں)	الرَّحْمَنِ	بے حد رحم والا
لَا يَتْلُونَ	نہیں وہ سب اختیار رکھیں گے	مِنْهُ	اس سے

إِنَّ	یقیناً	لِلْمُتَّقِينَ	پرہیزگاروں کیلئے
مَفَازًا	بڑی کامیابی (ہے)	حَدَائِقِ	باغات
وَأَعْنَابًا	اور انگور	وَكَوَاعِبِ	اور ابھری چھاتی والی لڑکیاں
أَنْزَابًا	ہم عمر	وَكَاَسًا	اور پیالے
دِهَاقًا	بھرے ہوئے	لَا يَسْمَعُونَ	نہیں وہ سب سنیں گے
فِيهَا	اس میں	لَعْوًا	کوئی بے ہودہ بات
وَلَا	اور نہ	كِذَابًا	جھوٹ/ ایک دوسرے کو جھٹلانا

مَاآبَا	کوئی ٹھکانہ	إِنَّا	بے شک ہم نے
أَنْذَرْنَاكُمْ	ڈرایا ہے ہم نے تمہیں	عَذَابًا	(ایسے عذاب سے)
قَرِيبًا	(جو) قریب (ہے)	يَوْمَ	جس دن
يَنْظُرُ الْمَرْءُ	دیکھ لے گا ہر شخص	مَا قَدَّمَتْ	جو آگے بھیجا
يَدَاہُ	اس کے ہاتھوں نے	وَيَقُولُ	اور کہے گا
الْكَافِرِ	کافر	بِالَّذِي	اے کاش میں
كُذِّبْتُ	میں ہوتا	تُرَابًا	مٹی

خِطَابًا	کوئی بات کرنے (کا)	يَوْمَ يَقُومُ	جس دن کھڑے ہونگے
الرُّوحِ	روح/جبریل	وَالْمَلَائِكَةُ	اور فرشتے
صَفًّا	صف بنا کر	لَا يَتَكَلَّمُونَ	نہیں وہ بات کر سکیں گے
إِلَّا مَنْ	مگر جسے	أُذِنَ لَهُ الرَّحْمَنُ	اجازت دے اس کو رحمان
وَقَالَ	اور وہ کہے (گا)	صَوَابًا	درست بات
ذَلِكَ الْيَوْمَ	وہ دن	الْحَقُّ	برحق (ہے)
فَمَنْ	پس جو	شَاءَ	چاہیے
أَتَّخَذَ	وہ بنا لے	إِلَىٰ رَبِّهِ	اپنے رب کی طرف

اردو میں مستعمل قرآنی الفاظ

لَا يَجْلِسُونَ	مالک، املاک، ملکیت، مملوک
خِطَابًا	خطاب کرنا، خطیب، خطبہ، مخاطب
يَقُومُ	قائم، قیام، قائم مقام، قیام پاکستان
صَوَابًا	صائب الرائے، واللہ اعلم بالصواب، صوابدید
أَتَّخَذَ	اخذ، مؤاخذہ، مأخوذ، مأخذ
قَرِيبًا	قریب، قرب، قرابت، مقرب، اقرباء
يَنْظُرُ	نظر، نظارہ، منظر
قَدَّمَتْ	مقدم، مقدمہ، قدم، اقدام کرنا
تُرَابًا	تراب (مٹی)، تربت مدینہ

لِلْمُتَّقِينَ	متقی، تقویٰ، اتقیا، زہد و اتقاء
مَقَارًا	نوز و فلاح، فائز ہونا، نوزان
كَاسًا	کاسہ گدائی، کاسہ شراب
لَا يَسْمَعُونَ	سمع و بصر، سماعت، آلہ سماعت
لَعُؤًا	لغو باتیں، لغویات
وَمِنْ	منجانب، من جملہ، من حیث القوم
عَطَاءً	عطیہ، عطیات، عطا کرنا
حِسَابًا	حساب، یوم حساب، حساب و کتاب

مختصر گرامر اور لغت:

شَاءَ: واحد مذکر غائب، فعل ماضی معلوم، مصدر "مَشِيئَةً" (چاہنا)
 اتَّخَذَ: واحد مذکر غائب، فعل ماضی معلوم، مصدر "اتَّخَذَ" (اختیار کر لینا)
 أَنْذَرْنَاكُمْ: جمع متکلم، فعل ماضی معلوم، مصدر "أَنْذَرُ" (ڈرانا)
 قَدَّمَتْ: واحد مؤنث غائب، فعل ماضی معلوم، مصدر "تَقَدَّمَ" (آگے بھیجنا)
 يَقُولُ: واحد مذکر غائب، فعل مضارع معلوم، مصدر "قَوْلٌ" (کہنا)

مُتَّقِينَ: جمع مذکر، اسم فاعل، باب افتعال، مصدر "اتَّقَاءٌ" (بہت زیادہ بچنا)
 كَوَاعِبَ: كَوَاعِبَ کی جمع، اسم فاعل کا صیغہ ہے مراد ابھری ہوئی چھائی والی لڑکیاں
 أَنْزَلْنَا: تنزیل کی جمع، ہم عمر، ہم جولی
 لَا يَسْمَعُونَ: جمع مذکر غائب، فعل مضارع منفي معلوم، مصدر "سَمِعَ" (سننا)
 لَا يَجْلِسُونَ: جمع مذکر غائب، فعل مضارع منفي معلوم، مصدر، "جَلَسَ" (اختیار کرنا)
 لَا يَتَكَلَّمُونَ: جمع مذکر غائب، فعل مضارع منفي معلوم، مصدر "تَكَلَّمَ" (کلام کرنا)

تفسیر و تشریح:

دماغ میں بیٹھ جائے کہ "اللہ دیکھ رہا ہے" جب یہ حقیقی عقیدہ بن جائے تو پھر انسان ہر برائی سے اجتناب کرے گا اور ہر نیکی کی رغبت کرے گا اس کو برائی سے بدبو اور گھن آئے گی اور نیکی میں خوشبو و لذت ہوگی۔ آج ہمیں برائی سے نفرت اور نیکی میں لذت محسوس کیوں نہیں ہوتی؟ بلکہ برائی کا کام کر کے فخر کیا جاتا ہے اور نیکی کے کام سے شرم و عار محسوس کی جاتی ہے و جوصاف ظاہر کہ "اللہ دیکھ رہا ہے" والا عقیدہ کمزور ہے اگر کہیں لکھا ہو "کیمرے کی آنکھ دیکھ رہی ہے" تو کوئی جرم کرنے کی جرأت نہیں کرتا لیکن یہ لکھا

اطاعت گزاروں کے لیے انعامات (آیت 31-36)

گزشتہ آیات میں بغاوت کرنے والوں کے مختصر حالات بیان کیے تھے تو اب اطاعت گزاروں کے انعامات کا ذکر فرمایا گیا ہے تاکہ تصویر کے دونوں رخ دکھلا دیئے جائیں اور پھر ہر ایک کو اپنا راستہ متعین کرنے کا اختیار دیا جائے۔

إِنَّ لِلْمُتَّقِينَ مَفَازًا ﴿٣٦﴾

یقیناً حقیقی اور دائمی کامیابی متقی لوگوں کے لیے ہے۔ تقویٰ کا مختصر مفہوم یہ ہے کہ حقیقتاً

یا فائدہ حاصل کرنے کے لیے بولا جاتا ہے اور انہیں دو کاموں کے لیے انسان دوسروں سے الگ جتنا لڑائی جھگڑا کرتا اور بیہودہ باتیں کرتا ہے۔ جنت میں نہ کسی سے نقصان کا ڈر ہوگا اور نہ فائدہ حاصل کرنے کا لالچ ہوگا تو جھوٹ و بیہودگی کا تصور بھی نہ ہوگا۔

جَزَاءً مِّن رَّبِّكَ عَطَاءً حِسَابًا ﴿۱۰﴾

یہ انعامات الہی اہل تقویٰ کے اعمال کا پورا پورا بدلہ ہوگا۔ پورا بدلہ سے مراد یہ ہے کہ ان کے نیک اعمال میں سے کسی کو چھپا نہیں لیا جائے گا بلکہ ہر عمر کا بدلہ دیا جائے گا اور بدلہ میں مقدار کی برابری نہ ہوگی بلکہ شفیق و کریم ذات ایک نیکی کا بدلہ دس گنا سے لے کر سات سو گنا تک بنا سکتا ہے بلکہ اس سے بھی بڑھا کر لامحدود گنا عطا فرمائے گا البتہ گناہ کا بدلہ اتنا ہی رہے گا جتنا گناہ ہوگا پھر کس قدر بد نصیب ہوں گے وہ لوگ جن کی قیامت کی اکائیاں، ان کی دہائیوں سے بڑھ جائیں گی؟

رَبِّ السَّمَوَاتِ وَالْأَرْضِ وَمَا بَيْنَهُمَا الرَّحْمَنِ لَا يَمْلِكُونَ مِنْهُ خِطَابًا ﴿۱۱﴾ يَوْمَ يَقُومُ الرُّوحُ وَالْبَهِيمُ صَفًّا لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ صَوَابًا ﴿۱۲﴾

قیامت کے دن جب تمام اول تا آخر انسان میدان حشر میں کھڑے ہوں گے تو ابتداء گوئی بھی اللہ تعالیٰ کی جلالت و عظمت کی وجہ سے ہونٹوں کو جنبش نہ دے سکے گا۔ سیدنا آدم علیہ السلام سے لے کر سیدنا عیسیٰ علیہ السلام تک تمام انبیاء کرام دربار الہی میں جا کر سفارش کرنے سے معذرت خواہ ہوں گے آخر کار خاتم الانبیاء جناب محمد رسول اللہ صلی اللہ علیہ وسلم سفارش کریں گے تو تمام لوگوں کا حساب شروع ہوگا۔

(مکمل روایت دیکھیے: بخاری، حدیث: 7440-7510)

اس نورانی فرشتوں کے سردار جناب جبرئیل علیہ السلام اور تمام فرشتے بھی اللہ تعالیٰ کے حضور صفت بستہ کھڑے ہوں گے اور کوئی کسی کی سفارش کرنے کی جرأت نہ کر سکے گا سوائے ان کے جنہیں رحمان کی طرف سے اجازت ملے گی سفارش کیلئے دو شرطیں ہیں:

﴿۱﴾ اللہ تعالیٰ کی طرف سے سفارش کرنے کی اجازت دی جائے، جیسے اللہ تعالیٰ نے فرمایا:

مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ (البقرة: 255)

”کون ہے جو اس کے سامنے اس کی اجازت کے بغیر سفارش کر سکے۔“

﴿۲﴾ جس کے حق میں سفارش کی جائے، اللہ تعالیٰ اس سے راضی ہو، جیسے اللہ تعالیٰ نے فرمایا:

وَلَا يَشْفَعُونَ إِلَّا لِمَنْ ارْتَضَى (الانبياء: 28)

”اور وہ صرف اسی کی سفارش کریں گے جس کے لیے اللہ پسند کرے گا۔“

اللہ تعالیٰ کس کے حق میں سفارش پسند کرے گا اس کی وضاحت اس آیت میں کر دی گئی ہے ”وَقَالَ صَوَابًا“ کہ دنیا میں اس نے حق بات کہی اور حق بات سے مراد کلمہ توحید ہے یعنی کافر و مشرک کی کوئی سفارش نہیں کرے گا کیونکہ اس نے حق کا اقرار نہ کیا تھا۔

(جامع البيان)

ذَلِكَ الْيَوْمَ الْحَيُّ فَمَنْ شَاءَ اتَّخَذَ إِلَىٰ رَبِّهِ مَا يَآبَا ﴿۱۳﴾ اِنَّا أَنْزَلْنَاهُ عَنَّا بَابًا قَرِيْبًا

ہو کہ ”اللہ دیکھ رہا ہے“ تو جرم سے ہاتھ نہیں رکتا جبکہ کامیابی انہیں کے لیے ہے جو خوف الہی کا حقیقی نظریہ قائم کر لیں۔

حَدَائِقِ وَأَعْنَابًا ﴿۱۴﴾

حَدَائِقِ یہ حدیقہ کی جمع ہے، وہ باغ جس کے گرد حفاظت کے لیے چار دیواری ہو اور جو باغ انسان و حیوان کی مداخلت سے محفوظ ہو۔ وہ یقیناً خوبصورت و عمدہ ہوتا ہے پھر اللہ تعالیٰ کے آخرت میں اپنے مہمان متقی بندوں کے لیے تیار کردہ باغات اور میوہ جات کا کیا حسن و لذت ہوگی؟ اس کے بارے میں خود اللہ تعالیٰ نے فرمایا:

فَلَا تَعْلَمُوهُم نَفْسٌ مَّا أُخْفِيَ لَهُم مِّن قُرَّةِ أَعْيُنٍ ﴿۱۵﴾

”کوئی جاندار نہیں جانتا کہ ان کی آنکھوں کی ٹھنڈک کے لیے کیا کچھ چھپا کر رکھا گیا ہے۔“ (السجدة: 17)

اور رسول اللہ صلی اللہ علیہ وسلم نے اس طرح فرمادیا:

قَالَ اللَّهُ تَبَارَكَ وَتَعَالَى: أَعْدَدْتُ لِعِبَادِيَ الصَّالِحِينَ، مَا لَا أَعْيُنٌ رَأَتْ، وَلَا أَدُنُّ سَمِعَتْ، وَلَا خَطَرَ عَلَى قَلْبِ بَشَرٍ (صحیح البخاری: 4779۔ صحیح مسلم: 2824)

”اللہ تعالیٰ فرماتا ہے: میں نے اپنے نیک بندوں کے لیے وہ کچھ تیار کر رکھا ہے جو نہ کسی آنکھ نے دیکھا، نہ کسی کان نے سنا اور نہ کسی انسان کے دل میں اس کا خیال تک آیا۔“ پھر اس ایک نعمت کا تذکرہ کیا جس سے اول مخاطب اہل عرب خوب واقف تھے و انگور کا پھل ہے چونکہ انگور میں لذت و مٹھاس بھی اعلیٰ درجہ کی ہوتی ہے اور یہ بغیر گھٹلی اور بغیر چھلکا اتارے کھایا جاتا ہے گویا کہ جنت کے تمام پھل ایسے ہوں گے جن کی گھٹلی اور چھلکا اتارنے کی ضرورت نہیں پڑے گی۔

وَكُوَاعِبٍ أَتْرَابًا ﴿۱۶﴾

كُوَاعِبٍ سے مراد ایسی حسین و جمیل دو شیرازیں ہیں جن کی جوانی کی وجہ سے چھاتیان خوبصورت ابھار کے ساتھ ہوں گی اور ”اترآبًا“ سے مراد مٹی میں ساتھ کھیلنے والے ہم عمر۔ مطلب یہ ہوا کہ باغات میں اعلیٰ قسم کے کھانے و پینے کے ساتھ دل بہلانے اور جذبات کی تسکین کے لیے خوبصورت اور ہم عمر ایسی دو شیرازیں ہوں گی کہ

لَهُمْ يَطْبَعُهُنَّ أَنْثَىٰ قَبْلَهُمْ وَلَا جَانٌّ (الرحمن: 74)

”ان سے پہلے ان کو کسی جن یا انسان نے ہاتھ تک نہ لگا یا ہوگا۔“

وَكَأْسًا دِهَانًا ﴿۱۷﴾

متقی لوگوں کو فرحت و مزہ و تازگی کے لیے مشروبات ایسے جاموں میں دینے جائیں گے جو شفاف شیشہ کی طرح چاندی سے بنے ہوں گے جن کو خدا نے حسبِ چاہت لبریز کیا ہوگا۔

لَا يَسْمَعُونَ فِيهَا لَغْوًا وَلَا كِدًّا ﴿۱۸﴾

جنت کی بڑی نعمتوں میں سے ایک نعمت یہ ہے کہ آدمی وہاں کوئی بے ہودہ اور جھوٹ نہ سنے گا نہ کسی سے لڑائی جھگڑا ہوگا اور نہ کسی کو بھٹلائے گا کیونکہ جھوٹ کسی نقصان سے بچنے

Why are you crying when the spilt milk.

”جب دودھ گر کر بہ جائے تو رونے کا فائدہ نہیں ہوتا۔“

جب قیمت کے دن ہر انسان کو اس کی زندگی بھر کے اعمال تحریری شکل میں دینے کے ساتھ ویڈیو کی صورت میں بھی دے دیئے جائیں گے اور ذرہ بھر بھی نیکی و بدی دیکھ لے گا پھر ظالم بچھٹائے گا کہ کاش کہ میں مرکز مٹی ہو گیا ہوتا، میرا کام تمام ہو جاتا اور ذلت و رسوائی کا منہ نہ دیکھنا پڑتا لیکن اُسے اس بچھتاوے کا کوئی فائدہ نہ ہوگا۔

يَوْمَ يَنْظُرُ الْمَرْءُ مَا قَدَّمَتْ يَدَاهُ وَيَقُولُ الْكُفْرُ يَلَيْتَنِي كُنْتُ تُرَابًا

جزاومزاکا دن یقیناً آکر رہے گا جب اس کا انا یقینی وحتمی ہے تو ہر انسان کو چاہیے کہ اس کے لیے تیاری کرے اور اللہ تعالیٰ کے ہاں اچھا مرتبہ حاصل کرنے کی کوشش کرے جو طالب علم امتحان کی بروقت اچھی تیاری کرتا ہے وہ اچھا مرتبہ پالیتا ہے اور غافل و بد محنت کونتا کج کے وقت ذلت و رسوائی کا سامنا کرنا پڑتا ہے اور پھر گزرے وقت پر افسوس کرنا آئے کو پینے کے مصداق ہوتا ہے، سچ محاورہ ہے۔

پرچہ فہم قرآن کورس

پاس مارکس: 40

کل نمبر: 100

ملاحظہ: تمام سوالات حل کریں تمام سوالات کے نشانات مساوی ہیں۔

وقت 20 فروری 2018ء تک

سوال نمبر ۱: هُمْ فِيهِ مُخْتَلِفُونَ میں کس اختلاف کی طرف اشارہ کیا گیا ہے؟

سوال نمبر ۲: قیامت کے اثبات کے لیے جن دلائل کا اس سورت مبارکہ میں ذکر کیا گیا ہے ان میں سے دس کی وضاحت کریں۔

سوال نمبر ۳: اطاعت گزاروں کو ملنے والے انعامات اور نافرمانوں کو ملنے والے عذابات کا ذکر کریں۔

سوال نمبر ۴: مندرجہ ذیل آیات کی درس کی روشنی میں وضاحت کریں۔ اَلَمْ نَجْعَلِ الْاَرْضَ مِهْدًا ۝ وَالْجِبَالَ اَوْتَادًا ۝

سوال نمبر ۵: مندرجہ ذیل الفاظ کے معانی لکھیں۔ سِرَّاجًا - وَهَاجًا - مِرْصَادًا - دِهَاقًا

سوال نمبر ۶: مندرجہ ذیل قرآنی کلمات کا اردو میں استعمال بتائیں: شِدَادًا - يَذُوقُونَ - نَزِيدًا - حَمِيمًا - اَتَّخَذَ

سوال نمبر ۷: مندرجہ ذیل صیغے حل کریں۔ سَيَعْلَمُونَ - فِتْحَتْ - لَا يَزُجُونَ - لَا يَمْلِكُونَ - قَدَّمَتْ

سوال نمبر ۸: ذیل میں دیئے گئے قرآنی الفاظ کو ان کے معانی کے ساتھ ملا کر لکھیں۔

سُبَاتًا	بھری ہوئی بدلیاں
سِرَّاجًا	بے ہودہ باتیں
الْمُعْصِرَاتِ	ٹھکانا
لَعْوًا	آرام کا ذریعہ
مَآبًا	چراغ

سوال نمبر ۹: اس سورہ مبارکہ میں حرف ”اِنَّ“ کس کس آیت میں آیا ہے آیت کا نمبر لکھیں۔

سوال نمبر ۱۰: اس سورہ مبارکہ سے حاصل ہونے والے پانچ سبق لکھیں۔

فہم قرآن کورس کے بارے میں آراء و تجاویز کا قارئین کرام کی طرف سے انتظار رہے گا

ملاحظہ: جو احباب فہم قرآن کورس میں اپنی رجسٹریشن کروا چکے ہیں، وہی اس سوالنامے کے تحت جوابات ارسال فرمائیں۔

اور جو احباب رجسٹریشن کروانا چاہتے ہیں وہ ادارہ سے رجوع فرما کر اس کورس کا حصہ بن سکتے ہیں۔

رجسٹریشن کیلئے نام مع ولدیت، مکمل پتہ، فون نمبر، ای میل ایڈریس اس ای میل پر یا بذریعہ ڈاک درج ذیل پتہ پر بھیجیں

+92 321 6977241

usva.jab@gmail.com

+92 300 3943119